

അനുബന്ധം-1

(*363) (b)

| | | |
|---|--|--|
| a | അപകട മരണം | 10 ലക്ഷം രൂപ |
| b | മത്സ്യബന്ധവേളയിൽ അപകട മൂലം കാണാതാകൽ | 10 ലക്ഷം രൂപ |
| c | സ്ഥിരവും പൂർണ്ണവുമായ അവശത | 10 ലക്ഷം രൂപ |
| d | സ്ഥിരവും ഭാഗികവുമായ അവശത | 5 ലക്ഷം രൂപ |
| e | അപകടമരണമടഞ്ഞ മത്സ്യതൊഴിലാളികളുടെ രണ്ട് കുട്ടികൾക്ക് വിദ്യാഭ്യാസ ധനസഹായം | 5,000/-രൂപ വീതം ഒരാൾക്ക് (പരമാവധി 10,000/-രൂപ) |
| f | അപകടംമൂലം 24 മണിക്കൂറിലധികം ആശുപത്രി ചികിത്സിക്കേണ്ടി വരുന്നവർക്ക് ധനസഹായം | 25,000/- (പരമാവധി) |
| g | ശവസംസ്കാര ചെലവ് | 2,500/- രൂപ |

അനുബന്ധം -2

(*365) (c)

സാംസ്കാരിക സമുച്ചയങ്ങളുടെ നിർമ്മാണ പുരോഗതി സംബന്ധിച്ച തൽസ്ഥിതി റിപ്പോർട്ട്

| ജില്ല | നിലവിലെ സ്ഥിതി |
|---------------|--|
| തിരുവനന്തപുരം | ഭൂമി കണ്ടെത്തുന്നതിന് ജില്ലാഭരണകൂടത്തിന്റെ സഹായത്തോടെ നടപടികൾ കൈകൊണ്ടുവരുന്നു. |
| കൊല്ലം | നിർമ്മാണ പ്രവർത്തനങ്ങൾ അന്തിമഘട്ടത്തിലാണ്. ഉദ്ഘാടനത്തിന് സജ്ജമായി വരുന്നു. |
| പത്തനംതിട്ട | പത്തനംതിട്ട ജില്ലയിലെ ഏനാദിമംഗലം ഗ്രാമപഞ്ചായത്തിൽ ബ്ലോക്ക് നമ്പർ 25-ൽ റീസർവ്വെ |

| | |
|------------------|---|
| | <p>നമ്പർ 206, 267/1, 284-ൽപ്പെട്ട 5 ഏക്കർ സ്ഥലം സമുച്ചയ നിർമ്മാണത്തിന് അനുയോജ്യമാണെന്ന് കെ.എസ്.എഫ്.ഡി.സി. ചെയർമാൻ നൽകിയ റിപ്പോർട്ടിന്റെ അടിസ്ഥാനത്തിൽ ജലവിഭവ വകുപ്പിന്റെ ഉടമസ്ഥതയിലുള്ള നിർദ്ദിഷ്ട ഭൂമി സമുച്ചയ നിർമ്മാണത്തിന് അനുയോജ്യമാണോ എന്നത് സംബന്ധിച്ചും ഭൂമിയുടെ തരം സംബന്ധിച്ചുമുള്ള റിപ്പോർട്ട് പത്തനംതിട്ട ജില്ലാ കളക്ടറോട് ആവശ്യപ്പെട്ടിട്ടുണ്ട്.</p> |
| <p>ആലപ്പുഴ</p> | <p>സ്ഥലം കൈമാറ്റ നടപടികൾ അന്തിമഘട്ടത്തിലാണ്. കിഫ്ബിയുടെ അംഗീകാരത്തിനായി ഡി.പി.ആർ സമർപ്പിച്ചിട്ടുണ്ട്.</p> |
| <p>കോട്ടയം</p> | <p>സ്വകാര്യ ഭൂമി ഏറ്റെടുക്കുന്ന നടപടികൾ അന്തിമഘട്ടത്തിലാണ്. വിശദമായ പ്രോജക്ട് റിപ്പോർട്ട് കിഫ്ബിയുടെ അംഗീകാരത്തിന് സമർപ്പിച്ചിട്ടുണ്ട്.</p> |
| <p>ഇടുക്കി</p> | <p>ഭൂമി കണ്ടെത്തുന്നതിന് ജില്ലാ ഭരണകൂടത്തിന്റെ സഹായത്തോടെ ശ്രമങ്ങൾ നടത്തി വരുന്നു.</p> |
| <p>എറണാകുളം</p> | <p>ഭൂമി കണ്ടെത്തുന്നതിന് ജില്ലാഭരണകൂടത്തിന്റെ സഹായത്തോടെ ശ്രമങ്ങൾ നടത്തി വരുന്നു.</p> |
| <p>തൃശ്ശൂർ</p> | <p>സമുച്ചയത്തിനായി കണ്ടെത്തിയിട്ടുള്ള തൃശ്ശൂർ നഗരസഭയുടെ കൈവശമുള്ള ഭൂമി ഏറ്റെടുക്കുന്നതിനുള്ള നടപടികൾ കൈക്കൊണ്ടു വരുന്നു. പദ്ധതിയുടെ വിശദമായ പ്രോജക്ട് റിപ്പോർട്ട് കിഫ്ബിയുടെ അംഗീകാരത്തിന് സമർപ്പിച്ചിട്ടുണ്ട്.</p> |
| <p>പാലക്കാട്</p> | <p>നിർമ്മാണം പുരോഗമിച്ചു വരുന്നു. പെർഫോമൻസ് ബ്ലോക്കിന്റെ അകൗസ്റ്റിക് വർക്കുകൾ, അവസാനഘട്ട പെയിന്റിംഗ് ജോലികൾ, ഇന്റരലോക്ക് വർക്കുകൾ, എക്സിബിഷൻ ബ്ലോക്കിന്റെ സൂപ്പർവൈസർ വർക്കുകൾ എന്നിവ നടന്നു വരുന്നു.</p> |
| <p>മലപ്പുറം</p> | <p>വിശദമായ പ്രോജക്ട് റിപ്പോർട്ട് കിഫ്ബി അംഗീകരിച്ചിട്ടുണ്ട്.</p> |

| | |
|------------|---|
| കോഴിക്കോട് | ഭൂമി കണ്ടെത്തുന്നതിന് ജില്ലാഭരണകൂടത്തിന്റെ സഹായത്തോടെ നടപടികൾ കൈക്കൊണ്ടുവരുന്നു. |
| കണ്ണൂർ | കണ്ണൂർ ജില്ലയിൽ, തലശ്ശേരി താലൂക്കിൽ പാട്യം വില്ലേജിൽ സർവ്വെ നം.24/3, 25/3-ൽപ്പെട്ട 2.15 ഏക്കർ സ്വകാര്യ ഭൂമിയും പാട്യം ഗ്രാമപഞ്ചായത്തിന്റെ ഉടമസ്ഥതയിലുള്ള 89.06 സെന്റ് ഭൂമിയും ഉൾപ്പെടെ ആകെ 3.04 ഏക്കർ ഭൂമിയിലാണ് സാംസ്കാരിക സമൃദ്ധ്യം സ്ഥാപിക്കുന്നത്. സ്വകാര്യ ഭൂമി 2013-ലെ RFCTLARR ആക്ട് പ്രകാരം ഏറ്റെടുത്ത് സാംസ്കാരിക വകുപ്പിന് കൈമാറി ലഭിച്ചിട്ടുണ്ട്. പാട്യം ഗ്രാമപഞ്ചായത്തിന്റെ ഉടമസ്ഥതയിലുള്ള 89.06 സെന്റ് ഭൂമി സാംസ്കാരിക വകുപ്പിന് കൈമാറി കിട്ടുന്നതിനുള്ള നടപടികൾ സ്വീകരിച്ചുവരുന്നു. ഡി.പി.അരുർ. കിഫ്ബിയുടെ അംഗീകാരത്തിന് സമർപ്പിച്ചിട്ടുണ്ട്. |
| വയനാട് | ഭൂമി കണ്ടെത്തുന്നതിന് ജില്ലാഭരണകൂടത്തിന്റെ സഹായത്തോടെ ശ്രമങ്ങൾ നടത്തി വരുന്നു. |
| കാസർഗോഡ് | നിർമ്മാണം പുരോഗമിച്ചുവരികയാണ്. |

അനുബന്ധം - 3
(സബ്മിഷൻ)

(1) ദേശീയ സമ്പാദ്യപദ്ധതി ഏജൻ്റ്മാരുടെ പ്രശ്നങ്ങൾ സംബന്ധിച്ച് ശ്രീ. കടകംപള്ളി സുരേന്ദ്രൻ എം.എൽ.എ. ഉന്നയിച്ച സബ്മിഷൻ ധനകാര്യ വകുപ്പുമന്ത്രി (ശ്രീ. കെ. എൻ. ബാലഗോപാൽ) മേശപ്പുറത്തുവച്ച മറുപടി

| | | |
|--------------------------|----------------------|----------------|
| പൊതുജനങ്ങളിൽ | സമ്പാദ്യശീലവും | മിതവ്യയവും |
| പ്രോത്സാഹിപ്പിക്കുകയെന്ന | ഉദ്ദേശ്യലക്ഷ്യത്തോടെ | കേന്ദ്രസർക്കാർ |

ആരംഭിച്ച പദ്ധതിയാണ് ദേശീയ സമ്പാദ്യ പദ്ധതി. ഈ പദ്ധതിപ്രകാരം പോസ്റ്റാഫീസ് മുഖേനയും തെരഞ്ഞെടുക്കപ്പെട്ട ദേശസാൽകൃത ബാങ്കുകൾ മുഖേനയും സ്വരൂപിക്കുന്ന മുഴുവൻ തുകയും (മിച്ച നിക്ഷേപം) സംസ്ഥാനങ്ങൾക്ക് ദീർഘകാല വായ്പയായി ലഭിക്കുന്നുവെന്നതാണ് ഈ പദ്ധതിയുടെ ആകർഷണീയത. ആയതിനാലാണ് സംസ്ഥാന സർക്കാർ ഈ പദ്ധതി പ്രോത്സാഹിപ്പിക്കുന്നത്. ഇതിലേയ്ക്കായി സംസ്ഥാന സർക്കാർ 1968-ൽ ദേശീയ സമ്പാദ്യ പദ്ധതി വകുപ്പ് ആരംഭിച്ചു. ഈ പദ്ധതി പ്രകാരം സ്കീമുകൾ ആവിഷ്കരിക്കുന്നതിനുള്ള അധികാരം കേന്ദ്രസർക്കാരിൽ നിക്ഷിപ്തമാണ്.

ചെറുകിട സമ്പാദ്യ നിക്ഷേപങ്ങളെക്കുറിച്ച് പഠിക്കാൻ നിയോഗിച്ച ശ്യാമളാ ഗോപിനാഥ് കമ്മീഷൻ റിപ്പോർട്ടിന്റെ അടിസ്ഥാനത്തിൽ സർക്കാർ പുറപ്പെടുവിച്ച 25-11-2011-ലെ F1/12/2011.NS.11 നോട്ടീഫിക്കേഷൻ പ്രകാരം ഏജൻ്റ്മാർക്ക് നൽകിവന്നിരുന്ന ഇൻസെന്റീവ് അലവൻസും ബോണസും കേന്ദ്രസർക്കാർ നിർത്തലാക്കിയിരുന്നു. ദേശീയ സമ്പാദ്യ പ്രവർത്തനങ്ങളെ മാത്രം ആശ്രയിച്ച് ജീവിക്കുന്ന ഏജൻ്റ്മാരുടെ സാമ്പത്തിക സുരക്ഷിതത്വം കണക്കിലെടുത്ത് തൽപ്പരരായവരുടെ സേവനം സംസ്ഥാന

സർക്കാരിന്റെ വിവിധ വികസന, സാമൂഹ്യക്ഷേമ, സാമൂഹ്യ സുരക്ഷാ മേഖലകളിൽ വിനിയോഗിക്കാൻ സർക്കാർ തീരുമാനിച്ചതിന്റെ അടിസ്ഥാനത്തിൽ സംസ്ഥാന സർക്കാർ 16-06-2016-ലെ സ.ഉ. (സാധാ)നം.5933/2012/ധന. സർക്കാർ ഉത്തരവുപ്രകാരം ഏജൻ്റ്മാരുടെ സേവനം സമ്പാദ്യ സമാഹരണത്തോടൊപ്പം സർക്കാർ നൽകിവരുന്ന വിവിധ സേവനങ്ങൾ വേഗത്തിലും കൃത്യതയോടുംകൂടി ജനങ്ങളിലേയ്ക്കെത്തിക്കുന്നതിന് ഏജൻ്റ്മാരുടെ സേവനം പ്രയോജനപ്പെടുത്താനും കളക്ഷൻ ആനുപാതികമായി പ്രതിഫലം നൽകാനും തീരുമാനിച്ചിരുന്നു. മഹിളാ പ്രധാൻ ഏജൻ്റ്മാർക്ക് നിക്ഷേപ തുകയ്ക്ക് ആനുപാതികമായി 4% പോസ്റ്റൽ കമ്മീഷനും അധിക ജോലി നിർവ്വഹണത്തിനായി സംസ്ഥാന സർക്കാർ 5.25% പ്രതിഫലവും നൽകിവരുന്നു. എസ്.എ.എസ്. ഏജൻ്റ്മാർക്ക് അധിക സേവനത്തിനുള്ള പ്രതിഫലമായി നിക്ഷേപത്തിന്റെ 1.1% സംസ്ഥാന സർക്കാർ പോസ്റ്റൽ കമ്മീഷനായ ഒരു ശതമാനത്തിന് പുറമേ നൽകിവരുന്നു.

നിലവിൽ സംസ്ഥാനത്ത് പതിനായിരത്തോളം ഏജൻ്റ്മാർ ഈ മേഖലയിൽ പ്രവർത്തിച്ചുവരുന്നു. വകുപ്പിന്റെ പ്രവർത്തനങ്ങൾ കൂടുതൽ

ക്രമീകരിക്കേണ്ടതുളളതുകൊണ്ട് 06-06-2010-ലെ 1950/ഭേ.സ.പ/2012/ധന നമ്പർ സർക്കുലർ പ്രകാരം മഹിളാ പ്രധാൻ ഏജൻസി നിയമനം ഇനിയൊരു ഉത്തരവുണ്ടാകുന്നതുവരെ നിർത്തിവെച്ചിട്ടുണ്ട്. കൂടാതെ കേന്ദ്രസർക്കാർ ആവിഷ്കരിച്ച നിലവിലെ ഏജൻസി ചട്ടപ്രകാരം ഒരാളുടെ പേരിലുള്ള ഏജൻസി മറ്റൊരാളുടെ പേരിലേയ്ക്ക് മാറ്റി നൽകുന്നതിനോ ആശ്രിത നിയമനപ്രകാരമുള്ള നിയമനം നൽകുന്നതിനോ വ്യവസ്ഥ ചെയ്യുന്നില്ല.

2022 ആഗസ്റ്റ് മാസത്തെ പ്രതിഫലം 27-01-2023-ലെ സ.ഉ.(സാധാ) നം.675/2023/ധന. നമ്പർ സർക്കാർ ഉത്തരവുപ്രകാരം വിതരണം ചെയ്തിട്ടുണ്ട്. സെപ്റ്റംബർ, ഒക്ടോബർ, നവംബർ എന്നീ മാസങ്ങളിലെ കുടിശ്ശിക നിലവിലുണ്ട്. 2022 സെപ്റ്റംബർ മാസത്തെ പ്രതിഫലം വിതരണം ചെയ്യുന്നതിനുള്ള തീരുമാനം കൈക്കൊണ്ടിട്ടുണ്ട്. 2022 ഒക്ടോബർ, നവംബർ മാസത്തെ കളക്ഷൻ എൻടി ഇ.ബി.റ്റി. പോർട്ടൽ മുഖേന പുരോഗമിക്കുന്നു. ശേഷിക്കുന്ന 3 മാസത്തെ തുക യഥാസമയം പോസ്റ്റാഫീസിൽനിന്നും രേഖകൾ ശേഖരിച്ച് ഇ.ബി.റ്റി.-യിൽ രേഖപ്പെടുത്തുന്നതിനുള്ള സമയത്തിനായും ഏതെങ്കിലും ഏജൻസിന്റെ ഭാഗത്തുനിന്ന് പണാപഹരണമുണ്ടാകുകയാണെങ്കിൽ ആയത് വസൂലാക്കുന്നതിനായുള്ള

മുന്നോടുകൊണ്ടു രീതിയിലും മറ്റ് പരിശോധനകൾക്കുമായി മാറ്റിവെക്കപ്പെട്ടവയാണ്. നടപടിക്രമങ്ങൾ പൂർത്തിയാക്കാൻ തുക അനുവദിക്കുന്നതായിരിക്കും.

14-08-2000-ലെ സ.ഉ. (പി) നമ്പർ 1084/2000/ധന നമ്പർ ഉത്തരവ് പ്രകാരം നിലവിലുവന്ന പെൻഷൻ സ്കീം ഏജൻ്റ്മാരിൽനിന്നും മാത്രം പെൻഷൻ വിഹിതം സ്വീകരിച്ച് പ്രവർത്തിക്കുന്ന ഒന്നാണ്. പെൻഷൻ സ്കീമിൽ അംഗങ്ങളായിട്ടുള്ള 65 വയസ് പൂർത്തിയായി, കുറഞ്ഞത് 10 വർഷമെങ്കിലും പെൻഷൻ വിഹിതം അടച്ചിട്ടുള്ള ഏജൻ്റ്മാർക്കാണ് പെൻഷൻ അർഹതയുള്ളത്. നിലവിലെ മാർഗ്ഗനിർദ്ദേശങ്ങൾ പ്രകാരം ന്യൂനതകളില്ലാതെ പെൻഷൻ അപേക്ഷ സമർപ്പിക്കുന്ന മാസംതന്നെ പെൻഷൻ അനുവദിക്കാറുണ്ട്. 2023 ഫെബ്രുവരി 20 വരെ ലഭ്യമായിട്ടുള്ള ന്യൂനതകളില്ലാത്ത പെൻഷൻ അപേക്ഷകൾ പ്രകാരം പെൻഷൻ അനുവദിച്ചിട്ടുണ്ട്.

14-08-2000-ലെ സ.ഉ.(പി) നമ്പർ 1084/2000/ധന ഉത്തരവിലെ വ്യവസ്ഥകൾക്ക് വിധേയമായി പ്രതിമാസം 200/- രൂപ സമാഹരിച്ച് രൂപീകൃതമായ പെൻഷൻ ഫണ്ടിൽനിന്നുമാണ് പെൻഷൻ സ്കീമിൽ

അംഗങ്ങളായ മഹിളാ പ്രധാന/എസ്.എ.എസ്. ഏജന്റുമാർക്ക് പെൻഷൻ അനുവദിച്ചുവരുന്നത്. 65 വയസ് പൂർത്തിയായ, കുറഞ്ഞത് 10 വർഷമെങ്കിലും പെൻഷൻ വിഹിതം അടച്ചിട്ടുള്ള ഏജന്റുമാർക്കാണ് ടി ഉത്തരവുപ്രകാരം കുറഞ്ഞത് 600/- രൂപ നിരക്കിൽ പ്രതിമാസ പെൻഷൻ അനുവദിച്ചുവന്നിരുന്നത്. ഈ തുക 30-07-2019-ലെ സ.ഉ.(സാധാ) നമ്പർ 6060/2019/ധന നമ്പർ ഉത്തരവുപ്രകാരം ഏജന്റുമാരുടെ പെൻഷൻ വിഹിതം ഉയർത്താതെതന്നെ കുറഞ്ഞ പെൻഷൻ തുക 600/- രൂപയിൽനിന്നും 1200/- രൂപയായി ഉയർത്തിയിട്ടുണ്ട്. 10 വർഷത്തിൽ കൂടുതലായി അടയ്ക്കുന്ന ഓരോ വർഷത്തിനും മിനിമം പെൻഷന്റെ 10 ശതമാനം നിരക്കിൽ വർദ്ധനവ് നൽകിവരുന്നുണ്ട്. 22 വർഷം വിഹിതം അടച്ച് 2,640/- രൂപ പ്രതിമാസ പെൻഷൻ ലഭിക്കുന്ന ഏജന്റുമാർവരെ നിലവിലുണ്ട്. സാമൂഹ്യ സുരക്ഷാ പെൻഷൻ അസംഘടിത മേഖലയിലെ തൊഴിലാളികൾക്കാണ് നൽകിവരുന്നത്. എന്നാൽ ദേശീയ സമ്പാദ്യ പദ്ധതി വകുപ്പിലെ ഏജന്റുമാർ നിശ്ചിത വരുമാനക്കാരായതിനാൽ അവർക്ക് 70 വയസ്സുവരെ പ്രതിഫലം സ്വീകരിച്ച് അധികജോലി ചെയ്യാവുന്നതാണ്.

(2) ബീഡി വ്യവസായത്തിലെ പ്രതിസന്ധി സംബന്ധിച്ച് ശ്രീ. ടി. ഐ. മധുസൂദനൻ, എം.എൽ.എ. ഉന്നയിച്ച സബ്മിഷൻ നിയമം, വ്യവസായം, കയർ വകുപ്പുമന്ത്രി (ശ്രീ. പി. രാജീവ്) മേശപ്പുറത്തുവച്ച മറുപടി

കേരള ദിനേശ് ബീഡി തൊഴിലാളി കേന്ദ്ര സഹകരണ സംഘത്തിലും

18 പ്രൈമറി സംഘങ്ങളിലുമായി അയ്യായിരത്തോളം തൊഴിലാളികൾ

ഇപ്പോൾ ജോലി ചെയ്തുവരുന്നു. തൊഴിലാളികൾക്ക് സർക്കാർ

നിഷ്കർഷിക്കുന്ന മിനിമം കൂലിയും പി.എഫ്., ഗ്രാറ്റുവിറ്റി ഉൾപ്പെടെ എല്ലാ

ആനുകൂല്യങ്ങളും കൃത്യതയോടെ സംഘം നൽകി വരുന്നുണ്ട്. പ്രതിവർഷം

17.33 കോടിയോളം രൂപ സംഘം ജി.എസ്.ടി. ഇനത്തിൽ സർക്കാരിലേക്ക്

അടച്ചുവരുന്നു. ഒരു കാലത്ത് 42000 തൊഴിലാളികൾ വരെ ഈ മേഖലയിൽ

ജോലി ചെയ്തു വന്നിരുന്നുവെങ്കിലും നിലവിൽ ബീഡി വ്യവസായം വിവിധ

കാരണങ്ങളാൽ പ്രതിസന്ധി നേരിടുകയും തത്ഫലമായി ഈ മേഖലയിൽ

തൊഴിൽ അനുദിനം കുറഞ്ഞുവരികയുമാണ്.

ദിനേശ് ബീഡി സംഘം ഉൽപ്പാദിപ്പിക്കുന്ന ബീഡി എല്ലാ തൊഴിൽ

നികുതി നിയമങ്ങളും പാലിച്ചുകൊണ്ട് നിർമ്മിക്കുന്നതിനാൽ അന്യ

സംസ്ഥാനങ്ങളിൽനിന്നും എത്തുന്ന ബീഡികളുടെ വിലയെക്കാളും

താരതമ്യേന വില കൂടുതലാണ്. ഇത്തരത്തിൽ കുറഞ്ഞ നിരക്കിലുള്ള ബീഡി

ബ്രാൻഡുകൾ ഇവിടത്തെ ചെറുകിട കമ്പോളങ്ങൾ കയ്യടക്കുന്ന

സ്ഥിതിവിശേഷമാണ് നിലവിലുള്ളത്. പ്രസ്തുത സാഹചര്യത്തിൽ വിലയിലെ അന്തരം കാരണം ദിനേശ് ബീഡി വിൽപ്പന ചെയ്യാൻ സാധിക്കാതെ സ്റ്റോക്ക് കൂടിവരികയും ആഴ്ചയിൽ ഒരു ദിവസം തൊഴിലാളികളുടെ തൊഴിൽ വെട്ടിച്ചുരുക്കേണ്ടി വരികയും സംഘത്തിൽനിന്നും വിരമിച്ച ബീഡി തൊഴിലാളികൾക്ക് കൃത്യമായി ഗ്രാറ്റുവിറ്റി നൽകാൻ സാധിക്കാതെ തുക കുടിശ്ശികയായി വരുന്നതിനും ഇടയാക്കിയിട്ടുള്ളത്. 2020-21 വർഷം 61.88 കോടി വാർഷിക വിറ്റുവരവ് ഉണ്ടായിരുന്ന ബീഡി വ്യവസായം 2021-22 വർഷം 48.22 കോടി രൂപയായി കുറഞ്ഞിരിക്കുകയാണ്.

ബീഡി വ്യവസായം ഗുരുതര പ്രതിസന്ധികൾ നേരിട്ടപ്പോൾ ആരംഭിച്ച വൈവിധ്യവൽക്കരണ പദ്ധതികളിലൂടെ ബീഡി തൊഴിലാളികളെയും അവരുടെ ആശ്രിതരെയും പുനരധിവാസിപ്പിക്കുന്നതിനുള്ള നടപടികൾ സ്വീകരിച്ചു. ഭക്ഷ്യ സംസ്കരണം, കൂട നിർമ്മാണം റെഡിമെയ്ഡ് വസ്തുങ്ങൾ, ഡാറ്റാ സെന്റർ, ഐ.ടി. ബാങ്കിംഗ് സോഫ്റ്റ്‌വെയർ, ഓഡിറ്റോറിയം തുടങ്ങിയ യൂണിറ്റുകളിലായി ബീഡി തൊഴിലാളികൾക്കും അവരുടെ ആശ്രിതർക്കുമായി എണ്ണിരിൽപ്പരം പേർക്ക് പ്രത്യക്ഷമായും ആയിരക്കണക്കിന് പേർക്ക് പരോക്ഷമായും ജോലി നൽകാൻ

സാധിച്ചിട്ടുണ്ട്. കേരള ദിനേശ് ബീഡി തൊഴിലാളി കേന്ദ്ര സഹകരണ സംഘം നിലവിൽ നേരിടുന്ന ഗുരുതരമായ സാമ്പത്തിക പ്രതിസന്ധി മറികടക്കുന്നതിനായി 2021-22 സാമ്പത്തിക വർഷത്തിൽ 5 കോടി രൂപ പ്രവർത്തന ഗ്രാന്റായും 2022-23 സാമ്പത്തിക വർഷത്തിൽ ഒറ്റത്തവണ സഹായമായി ഒരു കോടി രൂപയും സംഘത്തിന് സർക്കാർ അനുവദിച്ചിട്ടുണ്ട്.

വ്യാജ ദിനേശ് ബീഡിയുടെ വ്യാപനം തടയുന്നതിനായി വ്യവസായ വാണിജ്യ ഡയറക്ടറേറ്റിലെ വിജിലൻസ് വകുപ്പ് മുഖാന്തരം അന്വേഷണം നടത്തുന്നതിന് നടപടി സ്വീകരിച്ചിട്ടുണ്ട്. കൂടാതെ അന്യസംസ്ഥാനങ്ങളിൽ നിന്നും വൻതോതിൽ ബീഡി ഉൽപ്പാദിപ്പിച്ച് അനധികൃത വ്യാപാരം നടത്തുന്നതിനും വ്യാജ ദിനേശ് ബീഡിയുടെ വ്യാപനം തടയുന്നതിനും ബ്ലോക്കുതല വ്യവസായ ഓഫീസർമാരും അതിന്റെ കീഴിൽ പഞ്ചായത്തുതലത്തിൽ പ്രവർത്തിക്കുന്ന ഇന്റേൺമാരും വിവിധ വകുപ്പുകളുമായി ബന്ധപ്പെട്ട് നടപടികൾ സ്വീകരിച്ചുവരുന്നു.

സംസ്ഥാനത്തിന് പുറത്തുനിന്ന് നികുതി വെട്ടിച്ചുകൊണ്ടുവരുന്ന ബീഡികൾ തടയുന്നതിന് സംസ്ഥാന ജി.എസ്.ടി. വകുപ്പ് കർശന നടപടികൾ സ്വീകരിച്ചുവരികയും ഇതിന്റെ ഫലമായി കേസുകൾ രജിസ്റ്റർ

ചെയ്ത് നടപടികൾ സ്വീകരിച്ചുവരികയുമാണ്. ജി.എസ്.ടി. ഇൻ്റലിജൻസ് വിഭാഗത്തിൻ്റെ വിവരശേഖരണത്തിൻ്റെയും സംസ്ഥാനത്തെ വിവിധ അതിർത്തി ചെക്ക് പോസ്റ്റുകളിലെ നിരന്തര നിരീക്ഷണത്തിൻ്റെയും അടിസ്ഥാനത്തിൽ കേരളത്തിൻ്റെ അതിർത്തി ജില്ലകളായ ചെങ്കോട്ട, തിരുനെൽവേലി എന്നിവിടങ്ങളിൽനിന്നും വ്യാപകമായി ബീഡി ഉൽപ്പന്നങ്ങൾ കേരളത്തിലേക്ക് നികുതി വെട്ടിച്ച് കടത്തുകയും വീടുകൾ കേന്ദ്രീകരിച്ച് സൂക്ഷിക്കുകയും ചെയ്ത വാഹനങ്ങളിൽ കേരളത്തിൻ്റെ തെക്കൻ ജില്ലകളിൽ വിതരണം ചെയ്തുവരുന്നതായും റെയ്ഡുകളിൽ കണ്ടെത്തിയിട്ടുള്ളതും നിയമപ്രകാരം പിഴ ഈടാക്കിയിട്ടുള്ളതുമാണ്.

അന്യസംസ്ഥാനങ്ങളിൽനിന്നും അനധികൃതമായി കടത്തിവരുന്ന ബീഡിയുടെ വിതരണം തടയുന്നതിനായി ചരക്ക് സേവന നികുതി വകുപ്പ് മേൽപ്പറഞ്ഞ രീതിയിൽ ഫലപ്രദമായ തന്നെ ഇടപെട്ട് ആയത് തടയുന്നതിനുവേണ്ടിയുള്ള നിയമ നടപടികൾ സ്വീകരിച്ചുവരുന്നു.

(3) മാക്കേക്കടവ്-നേരേകടവ് പാലം നിർമ്മാണം സംബന്ധിച്ച് ശ്രീമതി ദിലീപ്, എം.എൽ.എ.-യുടെ സബ്മിഷൻ പൊതുമാതൃത്വ-വിനോദസഞ്ചാരം വകുപ്പുമന്ത്രി (ശ്രീ. പി. എ. മുഹമ്മദ് റിയാസ്) മേശപ്പുറത്തുവെച്ച മറുപടി

ആലപ്പുഴ ജില്ലയിലെ തൈക്കാട്ടുശ്ശേരി പഞ്ചായത്തിനെയും കോട്ടയം ജില്ലയിലെ ഉദയനാപുരം പഞ്ചായത്തിനെയും തമ്മിൽ ബന്ധിപ്പിക്കുന്ന മാക്കേക്കടവ്-നേരേകടവ് പാലം നിർമ്മാണവുമായി ബന്ധപ്പെട്ട സബ്മിഷൻ നേരത്തെയും സഭയിൽ ഉന്നയിച്ചിട്ടുള്ളതാണ്.

ഈ പാലം ഡിസൈൻ ടെണ്ടർ പ്രകാരം നിർമ്മിക്കുന്നതിനായി 93.79 കോടി രൂപയ്ക്ക് 16-06-2016-ൽ കരാറുകാരന് കൈമാറിയ പ്രവൃത്തിയാണ്. പാലത്തിന്റെ 100 പൈലുകളിൽ 96 എണ്ണവും 23 പൈൽ ക്ലാപ്പുകളിൽ 21 എണ്ണവും 21 പിയർ ക്ലാപ്പുകളിൽ 21 എണ്ണവും നാവിഗേഷൻ സ്റ്റാനിലെ 8 ബീമുകളും പൂർത്തീകരിച്ചിട്ടുണ്ട്. ബാക്കി സ്റ്റാമ്പുകളും ബീമുകളും പൂർത്തീകരിക്കാനുണ്ട്.

പാലത്തിന്റെ ഭൂമി ഏറ്റെടുക്കലുമായി ബന്ധപ്പെട്ട് തടസ്സങ്ങളുണ്ടായതാണ് പ്രവൃത്തി വൈകാനിടയാക്കിയത്. പാലം നിർമ്മാണത്തിന് ആവശ്യമായ മുഴുവൻ ഭൂമിയും ലഭിച്ചത് കഴിഞ്ഞ ജൂൺ മാസത്തിലാണ്. ഇതിനിടയിൽ കരാറുകാരൻ, നിർമ്മാണ സാമഗ്രികളുടെ

വിലവർദ്ധനവ് കാരണം ഇനി പൂർത്തീകരിക്കേണ്ട ഇനങ്ങൾക്ക് എൽ.എം.ആർ. നിരക്ക് വേണമെന്ന് ആവശ്യപ്പെട്ടു. പൊതുമരാമത്ത് വകുപ്പ് ഈ വിഷയം പരിശോധിക്കാൻ ധനകാര്യ വകുപ്പിനോട് ആവശ്യപ്പെട്ടു. ഇക്കാര്യത്തിൽ വ്യക്തത വരുത്താൻ ധനകാര്യവകുപ്പ് ആവശ്യപ്പെട്ടിട്ടുണ്ട്. ചീഫ് ടെക്നിക്കൽ എക്സിക്യൂട്ടീവ് ആവശ്യപ്പെട്ട വിശദീകരണത്തിന് എക്സിക്യൂട്ടീവ് എഞ്ചിനീയർ മറുപടി നൽകിയിട്ടുണ്ട്. വകുപ്പുതലത്തിലും മറുപടി നൽകുന്നതിനുള്ള നടപടികൾ സ്വീകരിച്ചിട്ടുണ്ട്.

ധനകാര്യ വകുപ്പിന്റെ അനുമതി ലഭിച്ചാൽ മറ്റ് നടപടികളിലേയ്ക്ക് കടക്കാനാകും.

(4) വലപ്പാട് സി.എച്ച്.സി. മൾട്ടി സ്പെഷ്യാലിറ്റി ട്രോമ കെയർ യൂണിറ്റാക്കുന്നതിനുള്ള നടപടി സംബന്ധിച്ച് ശ്രീ സി. സി. മുകുന്ദൻ, എം.എൽ.എ.-യുടെ സബ്മിഷൻ ആരോഗ്യ-വനിത-ശിശുവികസന വകുപ്പുമന്ത്രി (ശ്രീമതി വീണാ ജോർജ്) മേശപ്പുറത്തുവച്ച മറുപടി

തൃശ്ശൂർ ജില്ലയിലെ നാട്ടിക നിയോജക മണ്ഡലത്തിലുൾപ്പെട്ട തളിക്കുളം ബ്ലോക്ക് പഞ്ചായത്തിന്റെ കീഴിൽവരുന്ന ആശുപത്രിയാണ് സാമൂഹ്യാരോഗ്യ കേന്ദ്രം, വലപ്പാട്. ജില്ലയിലെ പഴക്കംചെന്ന ആശുപത്രികളിൽ ഒന്നാണിത്. നാട്ടിക മണ്ഡലത്തിലെ താഴ്ന്ന വരുമാനക്കാരായ മത്സ്യത്തൊഴിലാളികളും മറ്റ് സാധാരണ തൊഴിലെടുക്കുന്നവരും വലിയൊരു വിഭാഗം പട്ടികജാതി കുടുംബങ്ങളും ആശ്രയിക്കുന്ന പ്രധാന ആശുപത്രിയാണിത്.

ഈ സി.എച്ച്.സി.-യിലെ ദിവസേനയുള്ള ഒ.പി. 480 മുതൽ 520 വരെയും ശരാശരി ഐ.പി. 30-ഉം ആണ്. (അനുവദിക്കപ്പെട്ട കിടക്കകളുടെ എണ്ണം 55 ആണ്.) നിലവിൽ രാത്രി 9 മണിവരെയാണ് രോഗികൾക്ക് ചികിത്സ നൽകുന്നതെങ്കിലും ഐ.പി. രോഗികൾക്ക് ആവശ്യാനുസരണം ഓൺ കോൾ അടിസ്ഥാനത്തിൽ ഡോക്ടർമാരുടെ സേവനം ലഭ്യമാക്കിവരുന്നുണ്ട്.

ഈ സാമൂഹികാരോഗ്യ കേന്ദ്രത്തിൽ സിവിൽ സർജൻ-1, അസിസ്റ്റന്റ് സർജൻ-2, അസിസ്റ്റന്റ് ഡെന്റൽ സർജൻ-2 എന്നിങ്ങനെ 5 വിവിധ വിഭാഗം ഡോക്ടർമാരുടെ തസ്തിക ഉൾപ്പെടെ 35 സ്ഥിര ജീവനക്കാരുടെ അംഗീകൃത തസ്തികകളുണ്ട്. ഇതിനുപുറമെ എൻ.എച്ച്.എം. മുഖാന്തരം നിയമിക്കപ്പെട്ട 2 ഡോക്ടർമാരും തദ്ദേശ സ്വയംഭരണ വകുപ്പ് മുഖാന്തരം നിയമിക്കപ്പെട്ട 2 ഡോക്ടർമാരും ഉൾപ്പെടെ 4 ഡോക്ടർമാരുടെ സേവനം അധികമായി ലഭ്യമാകുന്നുണ്ട്. (ഇപ്രകാരം ഒരു സിവിൽ സർജൻ ഉൾപ്പെടെ 7 ഡോക്ടർമാരുടെ സേവനം ഈ ആശുപത്രിയിൽ ലഭിക്കുന്നുണ്ട്.) ഇതിനുപുറമെ എൻ.എച്ച്.എം. മുഖാന്തരം 8 ജീവനക്കാരും എച്ച്.എം.സി. മുഖാന്തരം 4 പേരും എൽ.എസ്.ജി.ഡി. മുഖാന്തരം 2 പേരും ഉൾപ്പെടെ മൊത്തം 18 താൽക്കാലിക ജീവനക്കാർ ഈ ആശുപത്രിയിൽ പ്രവർത്തിക്കുന്നുണ്ട്. (മൊത്തം 53 ജീവനക്കാരുടെ സേവനമാണ് നിലവിൽ ഈ ആശുപത്രിയിൽ ലഭ്യമായിട്ടുള്ളത്.)

1.56 ഏക്കർ സ്ഥലത്ത് സ്ഥിതിചെയ്യുന്ന ഈ ആശുപത്രിയിൽ മെയിൽ വാർഡ്, ഫീമെയിൽ വാർഡ്, കുട്ടികളുടെ വാർഡ്, ജെറിയാട്രിക് വാർഡ് എന്നിവ പ്രവർത്തിക്കുന്നുണ്ട്. 108 ആംബുലൻസ് 24 മണിക്കൂറും സർവ്വീസ്

നടത്തുന്നു. കമ്പ്യൂട്ടറൈസ്ഡ് എക്സ്റേ, ഇ.സി.ജി. സേവനങ്ങൾ, ലാബ് സൗകര്യം എന്നിവ ഇവിടെ ലഭ്യമാണ്. കൂടാതെ ഫിഷറീസ് വകുപ്പ് സുനാമി ഫണ്ടിൽനിന്നും അനുവദിച്ച മൊബൈൽ ഹെൽത്ത് യൂണിറ്റ് ഇവിടെ പ്രവർത്തിക്കുന്നു. എൻ.സി.ഡി. ക്ലിനിക്, പൊതുജനാരോഗ്യ വിഭാഗം, പെയിൻ & പാലിയേറ്റീവ്, സെക്കണ്ടറി പാലിയേറ്റീവ്, ഫിസിയോതെറാപ്പി, ഡെന്റൽ ഒ.പി., ഡെന്റൽ എക്സ്റേ, കൗമാരപ്രായക്കാരുടെ ക്ലിനിക്, മെന്റൽ ഹെൽത്ത് ക്ലിനിക്, കണ്ണ് പരിശോധന ക്ലിനിക്, പുകവലി നിവാരണ ക്ലിനിക് തുടങ്ങിയവയും ഇവിടെ പ്രവർത്തിക്കുന്നുണ്ട്.

ആർദ്രം മാനദണ്ഡപ്രകാരം സ്ഥാപനങ്ങളുടെ പദവി ഉയർത്തുക എന്നതിനുപകരം ഒരു റവന്യൂ ബ്ലോക്കിൽ ഒരു ബ്ലോക്കുതല കുടുംബാരോഗ്യ കേന്ദ്രം, ഒരു താലൂക്കിൽ ഒരു താലൂക്കാശുപത്രി, ഒരു ജില്ലയിൽ ഒരു ജില്ലാതല ആശുപത്രി എന്ന ക്രമത്തിൽ ആശുപത്രികളെ തെരഞ്ഞെടുത്ത് അടിസ്ഥാന സൗകര്യം മെച്ചപ്പെടുത്തി മികച്ച ചികിത്സ ബന്ധപ്പെട്ട പ്രദേശത്തെ രോഗികൾക്ക് ലഭ്യമാക്കുക എന്നതാണ് നിലവിൽ സർക്കാർ നയമായി സ്വീകരിച്ചിട്ടുള്ളത്.

ഈ സാമൂഹ്യാരോഗ്യ കേന്ദ്രത്തിൽ നിലവിലുള്ള ഡോക്ടർമാരുടെയും മറ്റ് വിഭാഗം ജീവനക്കാരുടെയും ആശുപത്രിയിൽ നിലവിലുള്ള അടിസ്ഥാന സൗകര്യങ്ങളും പരമാവധി പ്രയോജനപ്പെടുത്തി മെച്ചപ്പെട്ട ചികിത്സാ സൗകര്യം പ്രദേശത്തെ രോഗികൾക്ക് ലഭ്യമാക്കുന്ന കാര്യം സർക്കാർ പരിശോധിക്കുന്നതാണ്.